

பிப்ரவரி - 11

TNPSC துளிகள்

- ❖ தென் கொரியாவானது உலகின் மிகப்பெரிய கடற்கரையோர காற்று மின் உற்பத்தி வளாகத்தை அமைக்கவுள்ளது.
 - இது 2050 ஆம் ஆண்டில் கார்பன் சமநிலையை அடைவதை நோக்கமாகக் கொண்டுள்ளது.
- ❖ இந்திய ரிசர்வ் வங்கியானது இந்தியாவில் டிஜிட்டல் கட்டணச் சேவையை வலுப்படுத்தும் நோக்கத்துடன் அனைத்து நாட்களிலும் 24 மணி நேரமும் இயங்கும் ஒரு உதவி மையத் தளத்தை அமைக்கவுள்ளது.
- ❖ பேபால் சொல்யூசன்ஸ் என்ற நிறுவனமானது 2021 ஆம் ஆண்டு ஏப்ரல் 01 ஆம் தேதி முதல் இந்தியாவிற்குள் உள்நாட்டுக் கட்டண வழங்கீட்டுச் சேவையை நிறுத்தவுள்ளது.

தமிழ்நாடு செய்திகள்

இந்தியத் தொழில்நுட்ப நிறுவனம் - மதராசின் கலச்சாரத் திருவிழா "சாரங்"

- ❖ மதராஸ் இந்தியத் தொழில்நுட்ப நிறுவனமானது அந்நிறுவனத்தின் ஒரு வருடாந்திர கலாச்சாரத் திருவிழாவான "சாரங்" என்ற விழாவானது இந்த ஆண்டு இணைய தள ரீதியில் நடத்தப்படும் என்று அறிவித்துள்ளது.
- ❖ இது அதன் முதலாவது ஆன்லைன் பதிப்பாகும்.
- ❖ இந்த ஆண்டின் சாரங் விழாவிற்கான கருத்துரு "Vintage Vogue" என்பதாகும்.



தேசியச் செய்திகள்

தேசியத் தோட்டக் கலைக் கண்காட்சி 2021

- ❖ இது 5 நாட்கள் நடைபெறும் ஒரு நிகழ்ச்சியாகும்.
- ❖ இது இந்தியத் தோட்டக்கலை ஆராய்ச்சி நிறுவனத்தின் (Indian Institute of Horticultural Research - IIHR) வளாகத்தில் நடத்தப்பட்டது.
- ❖ இது காணொலி வாயிலாகவும் நேரடியாகவும் நடத்தப்பட்டது.
- ❖ இந்தக் கண்காட்சியின் கருத்துரு, "புதிதாகத் தொழில் தொடங்குதல் மற்றும் எழுச்சி"

பெறும் இந்தியாவிற்கான தோட்டக்கலை” என்பதாகும்.

- ❖ IIHR என்பது இந்திய வேளாண் ஆராய்ச்சிக் கழகத்தின் ஒரு துணை நிறுவனமாகும்.



கோப்ரா படையின் முதலாவது பெண்கள் குழு

- ❖ 34 சிஆர்பிஎப் (CRPF) பெண் பாதுகாப்புப் படை வீரர்கள் கோப்ரா எனப்படும் சிறப்பு வன யுத்தப் பகுதி என்ற கமாண்டோ படையில் சேர்க்கப்பட்டுள்ளனர்.
- ❖ இந்தப் படைப் பிரிவானது தற்பொழுது இந்தியாவின் நக்சல் எதிர்ப்பு நடவடிக்கைப் பிரிவில் பணியமர்த்தப்பட உள்ளது.
- ❖ கோப்ரா என்பது இந்தியாவின் மத்திய ரிசர்வ் காவல் படையின் ஒரு சிறப்பு நடவடிக்கைப் பிரிவாகும்.
- ❖ இந்த பாதுகாப்புப் படைப் பிரிவானது கொரில்லா போர் முறை மற்றும் வனங்களில் போரிடும் முறை ஆகியவற்றில் திறன் பெற்று விளங்குகின்றது.
- ❖ இது நக்சலைட் பிரச்சினையைத் தீர்ப்பதற்காக 2009 ஆம் ஆண்டில் ஏற்படுத்தப்பட்டது.

சர்வதேசச் செய்திகள்


அரசு நிர்வாக ஆணையம் - மியான்மர்

- ❖ மியான்மரில் உள்ள இராணுவ ஆட்சியானது ஒரு புதிய அரசு நிர்வாக ஆணையத்தை ஏற்படுத்தியுள்ளது.
- ❖ இந்த நிர்வாக ஆணையமானது இராணுவத்தின் தலைமைத் தளபதியான மின் ஆங்க் ஹிலாய்ங் என்பவரால் தலைமை தாங்கப்படுகின்றது.
- ❖ இது மொத்தம் 11 உறுப்பினர்களைக் கொண்டுள்ளது.
- ❖ இந்த 11 உறுப்பினர்களில் 8 உறுப்பினர்கள் இராணுவத்தைச் சேர்ந்தவர்களாவர்.

பொருளாதாரச் செய்திகள்

குழந்தைகளுக்கான சேமிப்பு வங்கிக் கணக்குத் திட்டம்

- ❖ பெடர்ல் வங்கியானது “பெட்ஃபர்ஸ்ட்” (FedFirst) எனும் திட்டம் தொடங்கப் பட்டுள்ளதாக அறிவித்துள்ளது.
- ❖ இது 18 வயதிற்குக் குறைவாக உள்ள குழந்தைகளுக்கான ஒரு சிறப்பு சேமிப்பு வங்கிக் கணக்குத் திட்டமாகும்.
- ❖ இந்த வங்கிக் கணக்கானது குழந்தைகளிடம் சேமிப்புப் பழக்கத்தை வளர்க்கவும் ஆரோக்கியமாக செலவிடவும் வழிவகை செய்கின்றது.
- ❖ இது சேமிக்க, செலவிட, வருமானம் ஈட்டுவதற்கான சுந்திரத்தை குழந்தைகளுக்கு வழங்கவுள்ளது.



“ஒரே நாடு ஒரே தீர்ப்பாயம்” அணுகுமுறை

- ❖ இந்திய ரிசர்வ் வங்கியானது நுகர்வோர்களுக்கான குறை தீர்ப்பு அமைப்பை ஒரே தீர்ப்பாயத்தின் கீழ் ஒன்றிணைக்கவுள்ளது.
- ❖ இது தற்பொழுது செயல்பட்டுக் கொண்டிருக்கும் 3 குறை தீர்ப்புத் திட்டங்களை மாற்ற உள்ளது.
- ❖ தற்பொழுது வங்கியியல், வங்கியல்லாத நிதியியல் நிறுவனங்கள் மற்றும் டிஜிட்டல் பரிவர்த்தனைகள் மீதான நுகர்வோர்களுக்கான குறை தீர்ப்பிற்காக தனித்தனியான பிரத்தியேக தீர்ப்பாயத் திட்டங்கள் உள்ளன.

அறிவியல் மற்றும் தொழில்நுட்பச் செய்திகள்

உலகின் மிகப்பெரிய ரேடியோ தொலைநோக்கி

- ❖ சமீபத்தில் சதுர கிலோ மீட்டர் தொகுப்பு ஆய்வகம் (Square Kilometre Array Observatory - SKAO) என்ற மன்றமானது சமீபத்தில் தனது சந்திப்பை நடத்தியது.
- ❖ இந்தச் சந்திப்பின் போது, இந்த ஆணையமானது உலகின் மிகப்பெரிய ரேடியோ தொலைநோக்கியை அமைப்பதற்கு தனது ஒப்புதலை வழங்கியுள்ளது.



- ❖ SKAO என்பது அரசாங்கங்களுக்கிடையேயான ஒரு புதிய அமைப்பாகும்.
- ❖ தற்பொழுது SKAO ஆனது 10 நாடுகளைச் சேர்ந்த அமைப்புகளைக் கொண்டுள்ளது.

அமைக்கப்பட இருக்கும் ரேடியோ தொலைநோக்கி

- ❖ இதை காஸ்மிக் துகள்களால் மூடப்பட்டுள்ள விண்வெளிப் பகுதிகளை (இதுவரை கண்டறியப் படாத) கண்டறியவும் கண்ணுக்குப் புலப்படாத வாயுக்களைக் கண்டறியவும் பயன்படுத்த முடியும்.
- ❖ மேற்கண்டவை தொடர்பான வழக்கமான ஒளியிழைத் தொலைநோக்கிகளைக் காட்டிலும் இது வேறுபட்டதாகும்.
- ❖ சதுர கிலோ மீட்டர் தொகுப்பு என்பது உலகெங்கிலும் உள்ள மிகப்பெரிய தொலைநோக்கியாகும்.
- ❖ இந்த தொலைநோக்கியானது ஆப்பிரிக்கா மற்றும் ஆஸ்திரேலியா ஆகிய பகுதிகளில் அமைக்கப்படவுள்ளது.

2020 ஆம் ஆண்டில் பதிவான இணையவழிப் பாதுகாப்பு நிகழ்வுகள்

- ❖ 2.9 இலட்சத்திற்கும் மேற்பட்ட டிஜிட்டல் வங்கியியல் இணையவழி குற்ற நிகழ்வுகள் 2020 ஆம் ஆண்டில் பதிவாகியுள்ளன.
- ❖ இது இந்திய அவசரகாலக் கணினி மீட்பு அணியிடம் உள்ள ஒரு தரவாகும்.
- ❖ இது 2019 ஆம் ஆண்டில் நிகழ்ந்த 2,46,514 நிகழ்வுகள் மற்றும் 2018 ஆம் ஆண்டில் நிகழ்ந்த 1,59,761 நிகழ்வுகள் ஆகியவற்றுடன் ஒப்பிடும் போது தற்பொழுது அதிகரித்து உள்ளது.

சுற்றுச்சூழல் செய்திகள்

இந்தியாவிற்கான 51வது புலிகள் காப்பகம்

Tiger reserves in TN	
Name	Area (In hectares)
Mudumalai	32,100
Kalakad Mundanthurai	70,654
Anamalai	95,859
Satyamangalam	79,349
Srivilliputhur-Megamalai	1,01,657.13

- ❖ மத்திய அரசானது தமிழ்நாட்டில் மேகமலை மற்றும் ஸ்ரீவில்லிபுத்தூர் ஆகியவற்றின் வனப் பகுதிகளில் பரவியிருக்கும் சரணாலயங்களுக்கு புலிகள் காப்பக அந்தஸ்து என்ற தகுதி நிலையினை வழங்கியுள்ளது.
- ❖ இது 63 பாலாட்டி இனங்கள் மற்றும் 323 பறவை இனங்களுக்கு வாழ்விடமாகத் திகழ்கின்றது.
- ❖ இது இந்தியாவின் 51வது புலிகள் காப்பகம் மற்றும் தமிழ்நாட்டிற்கான 5வது புலிகள்

காப்பகம் ஆகும்.

- ❖ மேகமலை வனவிலங்குச் சரணாலயமானது தேனி மற்றும் மதுரை மாவட்டங்களில் (மேகமலைக் குன்றுகள் மற்றும் ஏலக்காய் மலைகள்) பரவிக் காணப்படுகின்றது.
- ❖ ஸ்ரீவில்லிபுத்தூர் நரை மயிர் அணில் வனவிலங்குச் சரணாலயமானது கேரளாவில் பெரியார் புலிகள் காப்பகத்தின் பகுதியோடுச் சேர்ந்து அமைந்துள்ளது.
- ❖ 6 ஆண்டுகளுக்கு முன்பு அறிவிக்கப்பட்ட கடைசியான ஒரு புலிகள் காப்பகம் அருணாச்சலப் பிரதேசத்தில் உள்ள காம்லாங் என்பதாகும்.

மாநிலச் செய்திகள்

சஹ் பாஹிச்சா தன் புரஸ்கர் மேளா

- ❖ சஹ் பாஹிச்சா தன் புரஸ்கர் மேளாவின் 3ம் பதிப்பானது குவஹாத்தியில் தொடங்கப் பட்டது.
- ❖ அசாம் மாநில அரசானது தேயிலைத் தோட்டப் பகுதிகளைச் சேர்ந்த 7.5 இலட்சம் பேருக்கு நிதியுதவியை அளிக்கவுள்ளது.
- ❖ இந்தத் திட்டமானது 2017-18 ஆம் ஆண்டில் அசாம் மாநில அரசால் தொடங்கப் பட்டு உள்ளது.



நிலம் வைத்திருப்பவர்களை அடையாளம் காண்பதற்கான 16 இலக்க ஒற்றைக் குறியீடு

- ❖ உத்தரப் பிரதேச மாநில அரசானது ஒரு தனித்துவ 16 இலக்க ஒற்றைக் குறியீடு வழங்கும் ஒரு முறையை அறிமுகப்படுத்தியுள்ளது.
- ❖ இந்த ஒற்றைக் குறியீடு அந்த மாநிலத்தில் உள்ள அனைத்து வகையான நிலம் வைத்திருப்பவர்களையும் குறிக்கப் பயன்படுத்தப்பட உள்ளது.
- ❖ இதில் முதல் 6 இலக்கங்கள் நிலத்தின் எண்ணிக்கையை அடிப்படையாகக் கொண்டு உள்ளது.
- ❖ இதில் உள்ள அடுத்த 4 இலக்கங்கள் நிலத்தின் தனித்துவ அடையாளத்தைக் குறிக்க இருக்கின்றது.
- ❖ அதனையடுத்து இதில் உள்ள அடுத்த 4 இலக்கங்கள் நிலத்தின் பிரிவுகளின்

எண்ணிக்கையைக் குறிக்கின்றது.

- ❖ கடைசி 2 இலக்கங்கள் அந்தப் பிரிவுகள் தொடர்பான விவரங்களைக் கொண்டு இருக்கும்.
- ❖ குடியிருப்பு, வேளாண்மை மற்றும் வணிகம் சார்ந்த நிலம் என நிலத்தின் பிரிவை (கடைசி 2 இலக்கங்கள் மூலம்) அடையாளம் காண முடியும்.

பரிவார் பெஹ்சான் பத்ரா (PPP) திட்டம்

- ❖ PPP என்பது ஹரியானாவில் ஒவ்வொரு குடும்பத்திற்குமான ஒரு 8 இலக்க தனித்துவ அடையாள அட்டை எண் ஆகும்.
- ❖ இது பல்வேறு குடிமக்கள் சார்ந்த சேவைகளை எளிதாக்கவும் நேரடியாகவும் வழங்க வழிவகை செய்கின்றது.
- ❖ இந்தத் திட்டங்களின் படி அரசாங்கப் பலன்கள் இதே குறியீட்டைப் பயன்படுத்தி அந்தக் குடும்பங்களுக்கு நேரடியாக வழங்கப்படும்.
- ❖ இந்தத் திட்டத்தில் உள்ள தனியுரிமைச் சவால்களின் காரணமாக, இதில் விருப்பத்தின் பேரில் பதிவு செய்து கொள்ளலாம் என்று அரசாங்கது கூறியுள்ளது.
- ❖ இது தகுதியுடையவர்கள் தங்களுக்கான அரசுப் பயன்களைப் பெறுவதிலிருந்து ஒருவர் கூட விடுபடாமல் இருப்பதை உறுதி செய்வதை நோக்கமாகக் கொண்டுள்ளது.

முக்கிய தினங்கள்

உலகப் பருப்பு வகைகள் தினம் - பிப்ரவரி 10

- ❖ இது கொண்டைக் கடலை, வறண்ட பீன்ஸ், பயறு வகைகள் போன்ற பருப்பு வகைகளை ஒரு உலக உணவாக அங்கீகரிக்கின்றது.
- ❖ ஐக்கிய நாடுகள் பருப்பு வகைகள் தினத்திற்கான தீர்மானது 2013 ஆம் ஆண்டில் ஏற்றுக் கொள்ளப்பட்டது.
- ❖ இந்த தினமானது 2019 ஆம் ஆண்டு முதல் அனுசரிக்கப்பட்டு வருகின்றது.

